



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

-----XXXX-----

ກະຊວງ ອຸດສາຫະກຳ ແລະ ການຄ້າ

1785
ເລກທີ/ອຄ.ຄພນ

ນະຄອນຫຼວງວຽງຈັນ, ວັນທີ.....

ຂໍ້ຕົກລົງ

07 SEP 2009

ວ່າດ້ວຍການຄຸ້ມຄອງທຸລະກິດ ນຳເຂົ້າ ແລະ ບໍລິການ
ຂາຍຍົກ ນຳ້ມັນເຊື້ອໄຟ.

- ອີງຕາມ ກົດໝາຍອາຍາ, ສະບັບປັບປຸງ ເລກທີ 12 / ສພຊ, ລົງວັນທີ 10/11/05.
- ອີງຕາມ ດຳລັດຂອງນາຍົກລັດຖະມົນຕີ, ສະບັບເລກທີ 205 / ນຍ, ລົງວັນທີ 10/10/01, ວ່າດ້ວຍການຄຸ້ມຄອງການນຳເຂົ້າ - ສົ່ງອອກສິນຄ້າ.
- ອີງຕາມ ດຳລັດຂອງນາຍົກລັດຖະມົນຕີ, ສະບັບເລກທີ 206 / ນຍ, ລົງວັນທີ 10/10/01, ວ່າດ້ວຍທຸລະກິດຈຳໜ່າຍສິນຄ້າ.
- ອີງຕາມ ດຳລັດຂອງນາຍົກລັດຖະມົນຕີ, ສະບັບເລກທີ 207/ ນຍ, ລົງວັນທີ 11/10/01, ວ່າດ້ວຍການຄຸ້ມຄອງລາຄາສິນຄ້າ.
- ອີງຕາມ ດຳລັດຂອງນາຍົກລັດຖະມົນຕີ, ສະບັບເລກທີ188/ ນຍ, ລົງວັນທີ17/08/ 2006, ວ່າດ້ວຍການຈັດຕັ້ງ ແລະ ການ ເຄື່ອນໄຫວ ຂອງກະຊວງອຸດສາຫະກຳ ແລະ ການຄ້າ.

ລັດຖະມົນຕີວ່າການກະຊວງອຸດສາຫະກຳ ແລະ ການຄ້າ ອອກຂໍ້ຕົກລົງ:

ໝວດທີ 1

ຫລັກການທົ່ວໄປ

ມາດຕາ 1. ຈຸດປະສົງ

ຂໍ້ຕົກລົງສະບັບນີ້ວາງອອກ ເພື່ອກຳນົດຫລັກການ, ລະບຽບການ ແລະ ມາດຕະການຕ່າງໆ ໃນການເຄື່ອນໄຫວດຳເນີນທຸລະກິດ ນຳເຂົ້າ ແລະ ບໍລິການຂາຍຍົກ ນຳ້ມັນເຊື້ອໄຟ ຢູ່ ສ ປ ປ ລາວ, ແນໃສ່ ຊຸກຍູ້ ແລະ ສົ່ງເສີມ ການ ດຳເນີນທຸລະກິດ ນຳ້ມັນເຊື້ອໄຟ ທີ່ມີການແຂ່ງຂັນ ບົນພື້ນຖານ ທີ່ຖືກຕ້ອງ ຕາມລະບຽບ, ກົດໝາຍ ພ້ອມທັງ ຈຳກັດ ແລະ ມີມາດຕະການ ຕໍ່ ຜູ້ທີ່ລະເມີດ, ສວຍໂອກາດແນໃສ່ ປົກປ້ອງຜົນປະໂຫຍດຂອງຊາດ, ຂອງຜູ້ຊົມໃຊ້ ແລະ ຜູ້ປະກອບການ ພ້ອມທັງໃຫ້ຜູ້ປະກອບການ ທຸລະກິດນຳ້ມັນເຊື້ອໄຟ ເຮັດໜ້າທີ່ບໍລິການ ຮັບໃຊ້ສັງຄົມຢ່າງຕັ້ງໜ້າ, ປະກອບສ່ວນເຂົ້າໃນການພັດທະນາປະເທດຊາດ, ຍົກລະດັບຊີວິດການເປັນຢູ່ ຂອງປະຊາຊົນ ໃຫ້ດີຂຶ້ນເທື່ອລະກ້າວ.

ມາດຕາ 2. ອະທິບາຍຄຳສັບ

ຄຳສັບຕ່າງໆທີ່ນຳໃຊ້ຢູ່ໃນຂໍ້ຕົກລົງສະບັບນີ້ ມີຄວາມໝາຍດັ່ງນີ້:

- ທຸລະກິດນຳມັນເຊື້ອໄຟ ໝາຍເຖິງ ທຸລະກິດ ກ່ຽວກັບການນຳເຂົ້າ ແລະການບໍລິການ ຂາຍຍົກ ນຳມັນເຊື້ອໄຟ;
- ຜູ້ດຳເນີນທຸລະກິດນຳມັນເຊື້ອໄຟ ໝາຍເຖິງ ບຸກຄົນ ຫຼືນິຕິບຸກຄົນ ທີ່ດຳເນີນທຸລະກິດກ່ຽວກັບ ການນຳເຂົ້ານຳມັນເຊື້ອໄຟ, ບຳບໍລິການຈຳໜ່າຍ ຫຼືຕົວແທນຈຳໜ່າຍນຳມັນເຊື້ອໄຟ;
- ນຳມັນເຊື້ອໄຟ ໝາຍເຖິງ ນຳມັນແອັດຊັງພິເສດ, ແອັດຊັງທຳມະດາ, ກາຊວນ ແລະອື່ນໆ;
- ບຳ ຫລືຕົວແທນຈຳໜ່າຍ ໝາຍເຖິງ ບຳ ທີ່ບໍລິການຂາຍນຳມັນເຊື້ອໄຟ ໃຫ້ແກ່ສັງຄົມທົ່ວໄປ;
- ລະບົບສາງບັນຈຸ ໝາຍເຖິງ ສາງເກັບມ້ຽນນຳມັນເຊື້ອໄຟ ຂອງຫົວໜ່ວຍທຸລະກິດທີ່ນຳເຂົ້າ ນຳມັນເຊື້ອໄຟ, ໂດຍມີມາດຖານເຕັກນິກຮອງຮັບສະເພາະ ເພື່ອບັນຈຸນຳມັນເຊື້ອໄຟກຽມສະ ໜອງໃຫ້ແກ່ບຳ ຫຼືຕົວແທນຈຳໜ່າຍ;
- ລະບົບຂົນສົ່ງ ໝາຍເຖິງ ການນຳເອົານຳມັນອອກຈາກສາງບັນຈຸນຳມັນເຊື້ອໄຟ ເພື່ອໄປສົ່ງ ຕາມບຳ ຫຼືຕົວແທນຈຳໜ່າຍຂອງຕົນ ທີ່ເຮັດໜ້າທີ່ບໍລິການຂາຍໃຫ້ແກ່ສັງຄົມ;
- ເຄື່ອງໝາຍ ໝາຍເຖິງ ຍີ່ຫໍ້ ຫຼືສັນຍາລັກຂອງບໍລິສັດຜູ້ນຳເຂົ້ານຳມັນເຊື້ອໄຟ ຕາມທີ່ໄດ້ຈົດ ທະບຽນເຄື່ອງໝາຍການຄ້າຈາກອົງການທີ່ກ່ຽວຂ້ອງ.

ມາດຕາ 3. ຫຼັກການພື້ນຖານຂອງການສ້າງຕັ້ງ ແລະ ການເຄື່ອນໄຫວທຸລະກິດນຳມັນເຊື້ອໄຟ

ນຳມັນເຊື້ອໄຟເປັນສິນຄ້າຍຸດທະສາດທີ່ລັດຄວບຄຸມ, ເປັນປັດໃຈພື້ນຖານໃຫ້ແກ່ການຜະລິດ ການ ພັດທະນາພື້ນຖານໂຄງລ່າງ ແລະເສດຖະກິດຂອງຊາດໂດຍລວມ, ຊຶ່ງຈຳເປັນຕ້ອງມີການຄຸ້ມຄອງ ແລະດັດ ສົມຂອງລັດ ບົນພື້ນຖານກົນໄກເສດຖະກິດຕະຫຼາດ. ສະນັ້ນ, ການສ້າງຕັ້ງ ແລະການເຄື່ອນໄຫວດຳເນີນທຸລະ ກິດ ກ່ຽວກັບນຳມັນເຊື້ອໄຟ ຢູ່ ສປປ ລາວ ຕ້ອງປະຕິບັດຢ່າງເຂັ້ມງວດຕາມຂໍ້ຕົກລົງສະບັບນີ້ ແລະລະບຽບກົດ ໝາຍອື່ນໆ ທີ່ກ່ຽວຂ້ອງ ທີ່ປະກາດໃຊ້ໃນແຕ່ລະໄລຍະ.

ມາດຕາ 4. ຂອບເຂດການນຳໃຊ້

ຂໍ້ຕົກລົງສະບັບນີ້ວາງອອກ ເພື່ອນຳໃຊ້ຕໍ່ບຸກຄົນ ຫຼືນິຕິບຸກຄົນ ນັບທັງພາຍໃນ ແລະຕ່າງປະເທດທີ່ມີ ຈຸດປະສົງ ເຄື່ອນໄຫວດຳເນີນທຸລະກິດກ່ຽວກັບນຳມັນເຊື້ອໄຟ ຢູ່ ສປປ ລາວ.

ໝວດທີ II

ມາດຖານ ແລະເງື່ອນໄຂໃນການສ້າງຕັ້ງ ແລະການເຄື່ອນໄຫວ ດຳເນີນທຸລະກິດ ນຳເຂົ້າ ແລະບໍລິການຂາຍຍົກ ຂອງຫົວໜ່ວຍທຸລະກິດນຳເຂົ້າ ນຳມັນເຊື້ອໄຟ

ມາດຕາ 5. ເງື່ອນໄຂໃນການສ້າງຕັ້ງ

ບຸກຄົນ ຫຼືນິຕິບຸກຄົນ ທີ່ມີຈຸດປະສົງ ຢາກສ້າງຕັ້ງ ແລະເຄື່ອນໄຫວດຳເນີນທຸລະກິດນຳເຂົ້າ ແລະບໍລິ ການຂາຍຍົກນຳມັນເຊື້ອໄຟ ຢູ່ ສປປ ລາວ ຕ້ອງມີມາດຖານ ແລະເງື່ອນໄຂດັ່ງນີ້:

5.1. ມີທຶນຈົດທະບຽນຢ່າງຕໍ່າ 10 ຕື້ກີບຂຶ້ນໄປ ເພື່ອສ້າງພື້ນຖານໂຄງລ່າງວັດຖຸເຕັກນິກ ສໍາລັບຮອງຮັບດ້ານນີ້;

5.2. ມີເງື່ອນໄຂສ້າງລະບົບສາງ ທີ່ໄດ້ມາດຕະຖານ ແລະສາມາດບັນຈຸນໍ້າມັນໄດ້ 1 ລ້ານລິດ ຂຶ້ນໄປເປັນຂອງຕົນເອງ, ລະບົບສາງ ຕ້ອງຮັບປະກັນຄວາມປອດໄພ ໃຫ້ໄດ້ຕາມມາດຕະຖານ ຂອງຂະແໜງການທີ່ກ່ຽວຂ້ອງ;

5.3. ມີເຄື່ອງໝາຍການຄ້າ (ໂລໂກ້) ຫຼືເປັນຕົວແທນຈໍາໜ່າຍນໍ້າມັນເຊື້ອໄຟ ຍີ່ຫໍ້ໃດໜຶ່ງ, ຊຶ່ງໄດ້ຜ່ານການອະນຸຍາດຈົດທະບຽນ ຢ່າງຖືກຕ້ອງ ຈາກອົງການ ວິທະຍາສາດ ແລະເຕັກໂນໂລຊີແຫ່ງຊາດ;

5.4. ມີພາຫະນະຂົນສົ່ງນໍ້າມັນເຊື້ອໄຟ ທີ່ໄດ້ຕາມມາດຕະຖານເຕັກນິກ ຂອງຂະແໜງການ ທີ່ກ່ຽວຂ້ອງ ຢ່າງໜ້ອຍ 05 ຄັນ, ນອກຈາກນີ້ ຖ້າຕ້ອງການເພີ່ມເຕີມ ກໍສາມາດເຊົ່າໄດ້, ແຕ່ຕ້ອງເຊົ່າຈາກຫົວໜ່ວຍທຸກິດ ຫຼືບຸກຄົນ ທີ່ດໍາເນີນທຸລະກິດ ດ້ານການບໍລິການຂົນສົ່ງ ທີ່ຖືກຕ້ອງຕາມກົດໝາຍ;

5.5. ມີປັກ ຫຼື ຕົວແທນຈໍາໜ່າຍນໍ້າມັນເຊື້ອໄຟ ຕາມຍີ່ຫໍ້ຂອງຕົນ ທີ່ໄດ້ຮັບລິຂະສິດ, ຊຶ່ງສາມາດຮອງຮັບປະລິມານນໍ້າມັນ ແລະ ຕ້ອງຖືກຕາມມາດຕະຖານເຕັກນິກ ທີ່ວາງອອກ;

5.6. ຕ້ອງເປັນສະມາຊິກ ຂອງກຸ່ມນໍ້າມັນເຊື້ອໄຟ ພາຍຫຼັງທີ່ໄດ້ສ້າງຕັ້ງແລ້ວ;

5.7. ຜູ້ທີ່ມີຈຸດປະສົງຢາກສ້າງຕັ້ງ ແລະດໍາເນີນທຸລະກິດ ດັ່ງກ່າວນີ້ ຕ້ອງມີລະດັບຄວາມຮູ້, ຄວາມສາມາດ ຫຼື ມີປະສົບການທີ່ພຽງພໍ ກ່ຽວກັບ ການດໍາເນີນທຸລະກິດນໍ້າມັນໃນດ້ານນີ້ ແລະໃນກໍລະນີບໍ່ມີແມ່ນຕ້ອງໄດ້ຈ້າງວິຊາການຈໍານວນໜຶ່ງທີ່ເປັນທີ່ປຶກສາ.

ມາດຕາ 6. ການຂໍອະນຸຍາດສ້າງຕັ້ງ

ຜູ້ທີ່ມີຈຸດປະສົງຢາກສ້າງຕັ້ງຫົວໜ່ວຍທຸລະກິດນໍາເຂົ້ານໍ້າມັນເຊື້ອໄຟ, ກ່ອນອື່ນຕ້ອງສະເໜີເຖິງກະຊວງອຸດສາຫະກຳ ແລະການຄ້າ, (ກົມການຄ້າພາຍໃນ) ເພື່ອພິຈາລະນາ ແລະຮັບຮອງ ທາງດ້ານເງື່ອນໄຂຕາມທີ່ຂໍຕົກລົງວາງອອກ, ຈາກນັ້ນ, ຈຶ່ງລົງເບິ່ງສະຖານທີ່ຈະສ້າງຕັ້ງຫ້ອງການ, ສາງເກັບມ້ຽນນໍ້າມັນ, ປັກ ຫຼືຕົວແທນຈໍາໜ່າຍ ໂດຍຮ່ວມກັນກັບພາກສ່ວນທີ່ກ່ຽວຂ້ອງ ເມື່ອເັນວ່າຖືກຕ້ອງ ຕາມມາດຕະຖານ ແລ້ວຈຶ່ງສົ່ງໃຫ້ເຈົ້າໜ້າທີ່ທະບຽນວິສາຫະກິດ ເພື່ອຂຶ້ນ ທະບຽນວິສາຫະກິດໃຫ້ຕາມລະບຽບການ.

ມາດຕາ 7. ເງື່ອນໄຂໃນການດໍາເນີນທຸລະກິດ

ທຸກຫົວໜ່ວຍທຸລະກິດ ທີ່ດໍາເນີນທຸລະກິດກ່ຽວກັບ ການນໍາເຂົ້າ ແລະບໍລິການຂາຍຍົກນໍ້າມັນເຊື້ອໄຟ ຕ້ອງປະຕິບັດ ຕາມເງື່ອນ ໄຂດັ່ງນີ້:

7.1. ມີແຜນການນໍາເຂົ້າ, ມີແຜນການຈໍາໜ່າຍ ແລະການຕະຫຼາດ ທີ່ແນ່ນອນ, ຊຶ່ງນໍາເຂົ້າ ເປັນງວດ ແລະປີໂດຍມີການອະນຸມັດ ຈາກກະຊວງອຸດສາຫະກຳ ແລະການຄ້າ, (ກົມການນໍາເຂົ້າ ແລະ ສິ່ງອອກ) ບົນພື້ນຖານ ຜ່ານການຢັ້ງຢືນຈາກ ກົມການຄ້າພາຍໃນ ກ່ຽວກັບ ພື້ນຖານໂຄງລ່າງ ແລະການເຄື່ອນໄຫວດໍາເນີນທຸລະກິດ;

7.2. ມີບັນຊີເງິນຝາກຢູ່ ທະນາຄານ ທີ່ຕັ້ງຢູ່ ສ ປປ ລາວ;

7.3 ນໍ້າມັນເຊື້ອໄຟ ທີ່ບໍລິສັດນໍາເຂົ້າໃນແຕ່ລະຄັ້ງ ຕ້ອງໄດ້ມາດຕະຖານຄຸນນະພາບ ແລະຖືກຕາມລະບຽບການຂອງອົງການ ວິທະຍາສາດ ແລະເຕັກໂນໂລຊີແຫ່ງຊາດ;

7.4 ການນຳເຂົ້າຕ້ອງນຳເຂົ້າ ຕາມດ່ານ ຊາຍແດນ ທີ່ໄດ້ຮັບອະນຸຍາດເທົ່ານັ້ນ ແລະມີສາງນຳມັນ ຂອງຕົນຕັ້ງຢູ່ແຂວງນັ້ນ;

7.5 ການຊຳລະສະສາງຕ້ອງຜ່ານທະນາຄານ ທີ່ຕັ້ງຢູ່ ສປປ ລາວ;

7.6 ປະຕິບັດລາຄາຂາຍຍົກ-ຂາຍຢ່ອຍ ຕາມທີ່ລັດກຳນົດໃນແຕ່ລະໄລຍະ ພ້ອມທັງຄຸ້ມຄອງ ບັງ ຫຼື ຕົວແທນຈຳໜ່າຍຂອງຕົນໃຫ້ປະຕິບັດລາຄາຂາຍຢ່ອຍ ແລະກຳນົດເວລາຕາມການຊີ້ນຳຂອງອົງການ ທີ່ກ່ຽວຂ້ອງຢ່າງເຂັ້ມງວດ;

7.8 ຮັບປະກັນໃຫ້ມີນຳມັນສຳຮອງໄວ້ ໃນກໍລະນີສຸກເສີນໃຫ້ໄດ້ຢ່າງໜ້ອຍ 10 - 15 ວັນ ເພື່ອສະໜອງ ໃຫ້ແກ່ ບັງ ຫຼື ຕົວແທນຈຳໜ່າຍ ຂອງຕົນ;

7.9 ຂະຫຍາຍບັງ ຫຼື ຕົວແທນຈຳໜ່າຍ ຂອງຕົນອອກສູ່ເຂດທ່າໄກສອກຫຼີກ;

7.10 ປະຕິບັດຢ່າງຖືກຕ້ອງຕາມກົດໝາຍ ແລະລະບຽບການຕ່າງໆ ທີ່ກ່ຽວຂ້ອງ ໃນການດຳເນີນທຸລະກິດ.

ໝວດທີ III

ສິດ, ໜ້າທີ່ ແລະພັນທະ ຂອງຫົວໜ່ວຍທຸລະກິດນຳເຂົ້າ ແລະ ບໍລິການຂາຍຍົກ ນຳມັນເຊື້ອໄຟ

ມາດຕາ 8. ສິດ, ໜ້າທີ່ຂອງຫົວໜ່ວຍທຸລະກິດນຳເຂົ້າ ແລະບໍລິການຂາຍຍົກ ນຳມັນເຊື້ອໄຟ

8.1 ກຳນົດ ຫຼັກການ, ວິທີການ ຫຼືລະບຽບການ ກ່ຽວກັບການຄຸ້ມຄອງບັງ ຫຼືຕົວແທນຈຳໜ່າຍຂອງ ຕົນ ບົນພື້ນຖານ ທີ່ຖືກຕ້ອງຕາມລະບຽບການສະບັບນີ້ ແລະລະບຽບ, ກົດໝາຍ ອື່ນໆ ທີ່ກ່ຽວຂ້ອງ;

8.2 ກວດກາເງື່ອນໄຂ ທາງດ້ານເຕັກນິກ ແລະໃຫ້ຄຳແນະນຳ ທີ່ຈຳເປັນທາງດ້ານວິຊາການຕ່າງໆ ແກ່ບັງ ຫຼື ຕົວແທນຈຳໜ່າຍຂອງຕົນ, ເພື່ອຮັບປະກັນ ກ່ຽວກັບ ມາດຕະຖານ, ຄຸນນະພາບຂອງນຳມັນ ພ້ອມທັງ ການບໍລິການ ແລະ ການຈຳໜ່າຍ ໃຫ້ຄ່ອງແຄ້ວ, ວ່ອງໄວ ສະດວກ ແກ່ຜູ້ຊົມໃຊ້;

8.3 ກວດກາ ການເຄື່ອນໄຫວດຳເນີນທຸລະກິດຂອງ ບັງ ຫຼືຕົວແທນຈຳໜ່າຍຂອງຕົນ ເປັນແຕ່ລະໄລຍະ ບົນພື້ນຖານສັນຍາ ທີ່ໄດ້ຕົກລົງເຊັນກັນ ແລະຕາມລະບຽບການຄຸ້ມຄອງບັງຂາຍຢ່ອຍນຳມັນເຊື້ອໄຟ ໃນ ສປປ ລາວ;

8.4 ແນະນຳ ພ້ອມທັງ ຕິດຕາມ ແລະກວດກາ ການຈັດຕັ້ງປະຕິບັດ ລາຄາຂາຍຢ່ອຍ ແລະກຳນົດ ເວລາ ຕາມທີ່ຊີ້ນຳຂອງຂັ້ນເທິງໃນແຕ່ລະໄລຍະ ເພື່ອຫຼີກເວັ້ນບໍ່ໃຫ້ຜູ້ປະກອບການບັງບໍລິການ ສວຍໂອກາດ ເອົາລັດ, ເອົາປຽບ ສັງຄົມກໍ່ຄື ຜູ້ຊົມໃຊ້;

8.5 ປະຕິບັດວິໄນ ທາງດ້ານບໍລິຫານ ແລະ ເສດຖະກິດຕໍ່ ບັງ ຫຼືຕົວແທນຈຳໜ່າຍຂອງຕົນ ໃນກໍລະ ນີ ທີ່ບໍ່ປະຕິບັດ ຕາມສັນຍາ ທີ່ໄດ້ຕົກລົງເຊັນກັນນັ້ນ;

8.6 ປະຕິບັດສິດ ແລະໜ້າທີ່ອື່ນໆ ຕາມລະບຽບກົດໝາຍ ທີ່ກ່ຽວຂ້ອງ.

ມາດຕາ 9. ພັນທະຂອງຫົວໜ່ວຍທຸລະກິດນຳເຂົ້າ ແລະບໍລິການຂາຍຍົກ ນຳມັນເຊື້ອໄຟ

9.1 ຮັບປະກັນ ການສະໜອງນໍ້າມັນໃຫ້ປັກ ຫຼືຕົວແທນຈໍາໜ່າຍຂອງຕົນ ໃຫ້ພຽງພໍ ແລະເປັນປົກກະຕິ, ຫ້າມບໍ່ໃຫ້ກັກຕຸນ ຫຼື ຮ່ວມກັນກັກຕຸນ ໃນທຸກຮູບແບບ;

9.2 ກວດກາ ແລະຄຸ້ມຄອງ ຄຸນນະພາບນໍ້າມັນເຊື້ອໄຟ ຂອງປັກ ຫຼືຕົວແທນຈໍາໜ່າຍຂອງຕົນຢ່າງເປັນປົກກະຕິ ເພື່ອຮັບປະກັນ ໃຫ້ໄດ້ຕາມຫຍໍ້ທີ່ ແລະມາດຕະຖານຄຸນນະພາບນໍ້າມັນ ຂອງບໍລິສັດຕົນ ທີ່ໄດ້ຜ່ານການຮັບຮອງຈາກອົງການທີ່ກ່ຽວຂ້ອງ;

9.3 ປະຕິບັດພັນທະຕໍ່ງົບປະມານ (ພາສີ - ອາກອນ ຕາມລະບົບ) ຢ່າງຄົບຖ້ວນ;

9.4 ມີບັນຊີ ຕິດຕາມການຈໍາໜ່າຍນໍ້າມັນ ໃຫ້ແຕ່ລະປັກ ຫຼືຕົວແທນຈໍາໜ່າຍ ຂອງຕົນ ຢ່າງລະອຽດ ແລະເປັນລະບົບ;

9.5 ຕິດເຄື່ອງໝາຍການຄ້າ ຂອງບໍລິສັດຕົນ ຕາມປັກ ຫຼືຕົວແທນຈໍາໜ່າຍ ຢ່າງຊັດເຈນ ເພື່ອໃຫ້ເຫັນໄດ້ງ່າຍ;

9.6 ປັກຂາຍຍ່ອຍປັກໜຶ່ງ ມີສິດ ເປັນຕົວແທນຈໍາໜ່າຍນໍ້າມັນເຊື້ອໄຟໄດ້ພຽງຍີ່ຫໍ້ໃດໜຶ່ງເທົ່ານັ້ນ;

9.7 ມີເຄື່ອງກວດກາຄຸນນະພາບນໍ້າມັນເຊື້ອໄຟ ຫຼືເຄື່ອງຊັ່ງຜອງຢ່າງໜ້ອຍ ໜຶ່ງເຄື່ອງປະຈໍາຢູ່ບໍລິສັດຂອງຕົນເອງ;

9.8 ປະຕິບັດລະບົບ ການລາຍງານນໍ້າມັນ ທີ່ຄ້າງສາງ ເປັນປະຈໍາອາທິດ, ເດືອນ, ງວດ, ປີ ແລະລາຄາ ນໍາເຂົ້າ (CIF) ແລະລາຄາຂາຍຍົກ-ຂາຍຍ່ອຍ ຢ່າງເປັນລະບົບ ແລະປົກກະຕິ ໃຫ້ກົມການຄ້າພາຍໃນ, ກະຊວງອຸດສາຫະກຳ ແລະການຄ້າ;

9.9 ປະຕິບັດລະບົບການລາຍງານຂໍ້ມູນຕ່າງໆ ຫຼືໃຫ້ການຮ່ວມມື ກັບ ອົງການຄຸ້ມຄອງມະຫາພາກ ໃນການສະໜອງ ຂໍ້ມູນຕ່າງໆໄດ້ຢ່າງເປັນລະບົບ.

9.10 ສະໜອງນໍ້າມັນ ໃຫ້ແກ່ໂຄງການບູລິມະສິດຕ່າງໆ, ໂດຍມີສັນຍາ ເປັນລາຍລັກອັກສອນ ແລະປະຕິບັດຕາມສັນຍານັ້ນໆ ຢ່າງເຂັ້ມງວດ;

9.11 ຮັບຜິດຊອບ ຕໍ່ໜ້າກົດໝາຍ ຕໍ່ການກະທຳຜິດຂອງປັກ ຫຼືຕົວແທນຈໍາໜ່າຍຂອງຕົນ.

ມາດຕາ 10. ບາງມາດຕະການ ຕໍ່ຫົວໜ່ວຍທຸລະກິດ ນໍາເຂົ້າ ແລະຈໍາໜ່າຍ ນໍ້າມັນເຊື້ອໄຟ

ຖ້າຫົວໜ່ວຍທຸລະກິດ ຜູ້ນໍາເຂົ້າ ແລະບໍລິການຂາຍຍົກ ນໍ້າມັນເຊື້ອໄຟ ຫາກລະເມີດລະບຽບການ ແລະກົດໝາຍ ດັ່ງຕໍ່ໄປນີ້ ເຊັ່ນ:

10.1 ຕໍ່ການສວຍໂອກາດຂຶ້ນລາຄານໍ້າມັນ

ຫົວໜ່ວຍທຸລະກິດ ຜູ້ນໍາເຂົ້ານໍ້າມັນເຊື້ອໄຟ ຫາກໄດ້ຮ່ວມກັບ ປັກຂາຍຍ່ອຍ ຫຼືຕົວແທນຈໍາໜ່າຍຂອງຕົນ ສວຍໂອກາດ ຂຶ້ນລາຄາ ຫຼືຂາຍເກີນລາຄາ ທີ່ລັດກຳນົດ ໃນແຕ່ລະໄລຍະ ຫຼືໃນເມື່ອ ເກີດມີເຫດສຸກເສີນຕ່າງໆ ໃນທ້ອງຖິ່ນ ຫຼືເຂດໃດໜຶ່ງ ຈະຖືກລົງໂທດຕັດອິດສະຫຼະພາບແຕ່ 6ເດືອນ ຫາ 2ປີ ແລະ ຈະຖືກປັບໄໝ ແຕ່ 1.000.000 ກີບ ຫາ 5.000.000 ກີບ ຕໍ່ ຄັ້ງ (ຕາມມາດຕາ 147 ຂອງກົດໝາຍອາຍາ).

10.2 ຕໍ່ການກັກຕຸນນໍ້າມັນ

ຫົວໜ່ວຍທຸລະກິດ ຜູ້ນໍາເຂົ້ານໍ້າມັນເຊື້ອໄຟ ຫາກໄດ້ຊຸກເຊື່ອງນໍ້າມັນ ໃນຖັງບັນຈຸຂອງປັກ ຫຼືໃນສາງເກັບມັງຽນ ເພື່ອຫວັງຜົນກຳໄລ ຫຼືສ້າງຄວາມຫຍຸ້ງຍາກ ໃຫ້ແກ່ສັງຄົມ ຈະຖືກລົງໂທດ ຕັດອິດສະຫຼະພາບແຕ່ 1ປີ ຫາ 4ປີ ແລະຈະຖືກປັບໄໝຕາມ ລະບຽບການຂອງພາສີ (ຕາມມາດຕາ 148 ຂອງກົດໝາຍອາຍາ).

10.3 ການຂາຍນໍ້າມັນ ໂດຍບໍ່ຖືກຕາມລະບຽບ, ກົດໝາຍ

- 1.) ຫົວໜ່ວຍທຸລະກິດຜູ້ນຳເຂົ້ານຳມັນເຊື້ອໄຟ ຕ້ອງຈຳໜ່າຍນຳມັນໃຫ້ແກ່ບຳ ຫຼືຕົວແທນຈຳໜ່າຍຂອງຕົນເທົ່ານັ້ນ; ຫ້າມ ແລະຈ່າວຂາຍນຳມັນໃຫ້ແກ່ບຳ ຫຼືຕົວແທນຂອງບໍລິສັດອື່ນ;
 - 2.) ຕ້ອງປະຕິບັດລາຄາຂາຍ ຕາມທີ່ລັດກຳນົດ ໃນແຕ່ລະໄລຍະ ຢ່າງເຂັ້ມງວດ;
 - 3.) ກ່ອນລາຄານຳມັນຈະຂຶ້ນ ຫຼືລົງ ບໍລິສັດຜູ້ນຳເຂົ້າ ຕ້ອງແຈ້ງໃຫ້ລູກຄ້າ (ບຳ ຫຼືຕົວແທນຈຳໜ່າຍ) ຂອງຕົນຮູ້ ພ້ອມທັງໃຫ້ຄວາມຮ່ວມມືແກ່ເຈົ້າໜ້າທີ່ຂອງລັດ ໃນການກວດການຳມັນທີ່ຍັງຄ້າງຢູ່ໃນສາງ ຫຼືຖັງບັນຈຸຂອງບຳຂາຍຍ່ອຍ ເພື່ອໄລ່ລຽງຕາມລະບຽບການ;
 - 4.) ຖ້າຫາກມີການຝ່າຝືນ ບໍລິສັດຜູ້ນຳເຂົ້າ ຈະຖືກລົງໂທດ ຕັດອິດສະຫຼະພາບແຕ່ 6 ເດືອນ ຫາ 2 ປີ ແລະຈະຖືກປັບໄໝເປັນເງິນ 1.000.000 ກີບ ຫາ 10.000.000 ກີບ (ຕາມມາດຕາ 149 ຂອງກົດໝາຍອາຍາ).
- 10.4 ທຸກໆຫົວໜ່ວຍທຸລະກິດ ທີ່ນຳເຂົ້ານຳມັນເຊື້ອໄຟຕ້ອງໄດ້ປະຕິບັດຕາມຂໍ້ກຳນົດສະບັບນີ້ຢ່າງເຂັ້ມງວດ ແລະຜູ້ທີ່ດຳເນີນທຸລະກິດທີ່ບໍ່ຖືກຕ້ອງ, ບໍ່ປະຕິບັດຕາມເງື່ອນໄຂຂອງຂໍ້ຕົກລົງສະບັບນີ້ ນອກຈາກບັນດາມາດຕະການທີ່ໄດ້ກ່າວມາຂ້າງເທິງນີ້ ຍັງຈະໄດ້ປະຕິບັດມາດຕະການຕ່າງໆ ດັ່ງນີ້:
- 1.) ຈຳກັດໂອກາດ ໃນການພິຈາລະນາ ໃຫ້ເປີດບຳ ຫຼືຕົວແທນຈຳໜ່າຍ;
 - 2.) ໂຈະການເຄື່ອນໄຫວຊົ່ວຄາວ ຫຼືສິ່ງໃຫ້ຍຸບເລີກ ຖ້າຫາກ ມີກໍລະນີຮ້າຍແຮງ;
 - 3.) ຫຼຸດຕົວເລກການນຳເຂົ້ານຳມັນເຊື້ອໄຟ ໃນແຕ່ລະງວດ ຫຼື ປີ;
 - 4.) ຈັດເຂົ້າຢູ່ໃນບັນຊີ ຫົວໜ່ວຍທຸລະກິດ ທີ່ປະພຶດບໍ່ດີ ໃນການເຄື່ອນໄຫວທຸລະກິດ;
 - 5.) ປະຕິບັດມາດຕະການອື່ນໆ ຕາມລະບຽບ, ກົດໝາຍ ທີ່ກ່ຽວຂ້ອງ.

ໝວດທີ IV

ນະໂຍບາຍຕໍ່ຜູ້ທີ່ມີຜົນງານ ແລະມາດຕະການຕໍ່ຜູ້ທີ່ລະເມີດ

ມາດຕາ 11. ນະໂຍບາຍ ຕໍ່ຜູ້ທີ່ມີຜົນງານ

ຜູ້ທີ່ເຄື່ອນໄຫວດຳເນີນທຸລະກິດ ກ່ຽວກັບນຳມັນເຊື້ອໄຟ ຢ່າງຖືກຕ້ອງ ຕາມຂໍ້ຕົກລົງສະບັບນີ້ ກໍ່ຄື ລະບຽບການອື່ນໆ ທີ່ກ່ຽວຂ້ອງ ນອກຈາກຈະໄດ້ຮັບການຍ້ອງຍໍ ຈາກທາງພາກລັດ ແລະສັງຄົມທົ່ວໄປ ແລ້ວຍັງຈະໄດ້ຮັບສິດຜົນປະໂຫຍດຕ່າງໆດັ່ງນີ້:

1. ຈະໄດ້ຮັບບູລິມະສິດໃນການພິຈາລະນາກ່ຽວກັບນະໂຍບາຍຕ່າງໆ ໃນການດຳເນີນທຸລະກິດ;
2. ຈະໄດ້ຮັບການແບ່ງປັນຕົວເລກນຳມັນຢ່າງເໝາະສົມໃນແຕ່ລະງວດ ຫຼືປີ;
3. ຈະໄດ້ຖືກຈັດເຂົ້າຢູ່ ໃນບັນຊີຫົວໜ່ວຍທຸລະກິດ ທີ່ດີເດັ່ນ ແລະສະເໜີການຍ້ອງຍໍ ຜ່ານທາງສື່ມວນຊົນ;
4. ຈະໄດ້ຮັບການຍ້ອງຍໍໃນຮູບການຕ່າງໆທີ່ເໝາະສົມ.

ມາດຕາ 12. ມາດຕະການຕໍ່ຜູ້ລະເມີດ

ຜູ້ດຳເນີນທຸລະກິດ ທີ່ບໍ່ຖືກຕ້ອງ, ບໍ່ປະຕິບັດ ຕາມເງື່ອນໄຂຂອງຂໍ້ຕົກລົງສະບັບນີ້ວ່າອອກຈະມີມາດຕະການ ດັ່ງນີ້ :

1. ຫຼຸດຕົວເລກການນຳເຂົ້ານຳມັນເຊື້ອໄຟໃນແຕ່ລະງວດ ຫຼືບີ;
2. ຈຳກັດໂອກາດໃນການພິຈາລະນາໃຫ້ເປີດບັ້ງ ຫຼືຕົວແທນຈຳໜ່າຍ;
3. ຈັດເຂົ້າຢູ່ ໃນບັນຊີຫົວໜ່ວຍທຸລະກິດ ທີ່ປະພຶດບໍ່ດີ ໃນການເຄື່ອນໄຫວທຸລະກິດ;
4. ໂຈະການເຄື່ອນໄຫວຊົ່ວຄາວ ຫຼືສິ່ງໃຫ້ຍຸບເລິກ ຖ້າຫາກມີກໍລະນີຮ້າຍແຮງ;
5. ປະຕິບັດຕາມມາດຕະການອື່ນໆຕາມລະບຽບກົດໝາຍ.

ມາດຕາ 13. ການລະເມີດອື່ນໆ

ບຸກຄົນ ຫຼືນິຕິບຸກຄົນ ທີ່ດຳເນີນທຸລະກິດນຳມັນເຊື້ອໄຟ ຫາກລະເມີດຕໍ່ຂໍ້ກຳນົດສະບັບນີ້ ຫາກໄດ້ກໍຄວາມເສຍຫາຍໃຫ້ແກ່ຜູ້ອື່ນຕ້ອງຮັບຜິດຊອບໃຊ້ແທນຄ່າເສຍຫາຍ ທີ່ຕົນໄດ້ສ້າງຂຶ້ນ, ໃນກໍລະນີການລະເມີດຫາກເປັນການກະທຳຜິດ ທາງອາຍາ ຜູ້ລະເມີດຈະຖືກລົງໂທດຕາມກົດໝາຍອາຍາ.

ມາດຕາ 13. ມາດຕະການຕໍ່ລັດຖະກອນ ທີ່ ກະທຳຜິດຕໍ່ໜ້າທີ່ຮັບຜິດຊອບ

ລັດຖະກອນ ທີ່ກົດໜ່ວງ ຫຼື ລະເມີດ ຕໍ່ຂໍ້ກຳນົດສະບັບນີ້ ຈະຖືກປະຕິບັດວິໄນເຊັ່ນ: ສຶກສາອົບຮົມ, ຍົກຍ້າຍໜ້າທີ່, ປົດຕຳແໜ່ງ ຫຼື ໄລ່ອອກຈາກ ລັດຖະກອນ, ນອກຈາກນີ້ ຍັງຈະໄດ້ປະຕິບັດ ມາດຕະການ ຕ່າງໆທີ່ໄດ້ລະບຸ ໃນໝວດທີ່ 8 ຂອງກົດໝາຍອາຍາ ຕາມແຕ່ລະກໍລະນີ ແລະຕາມລະບຽບກົດໝາຍອື່ນໆ ທີ່ກ່ຽວຂ້ອງ.

ໝວດທີ V

ການຈັດຕັ້ງປະຕິບັດ

ມາດຕາ 14. ການຈັດຕັ້ງປະຕິບັດ

ມອບໃຫ້ກົມການຄ້າພາຍໃນ, ກົມການນຳເຂົ້າ ແລະສົ່ງອອກ, ພະແນກອຸດສາຫະກຳ ແລະການຄ້າ ຂັ້ນແຂວງ ແລະນະຄອນຫຼວງ ປະສານກັບ ພາກສ່ວນຕ່າງໆ ທີ່ກ່ຽວຂ້ອງ ຈັດຕັ້ງປະຕິບັດ ແລະຜັນຂະຫຍາຍຂໍ້ກຳນົດສະບັບນີ້ ໃຫ້ໄດ້ຮັບຜົນດີ.

ມາດຕາ 15. ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດ ນັບແຕ່ມີລົງລາຍເຊັນເປັນຕົ້ນໄປ ແລະປຸງແທນ ຂໍ້ຕົກລົງ ສະບັບເລກທີ1331/ ກຄ, ລົງວັນທີ 28 /12 /2005, ວ່າດ້ວຍການຄຸ້ມຄອງທຸລະກິດນຳມັນເຊື້ອໄຟ.

ລັດຖະມົນຕີວ່າການ



ດຣ. ນາມ ວິຍະເກດ